<p>-------------------------------------<br /><strong>57. නිවීමේ පණිවිඩය රැගත්!</strong><br />----------------------------------<br />දහම් පදය<br />&ldquo; කුමක් අත්හරිමුදැයි සිතන්නහූය, නුමුත් කුමට අත්හරිමුදැයි සිතන්නා, සැබවින්ම අත්හරින්නේය &ldquo;<br />========================</p>
<p>යමෙක් යමෙකුගේ ගුණ දකීද ඔහු දකින්නේ ඔහුගේම ගුණයයි.<br />යමෙක් යමෙකුගේ අගුණ දකීද ඔහු දකින්නේ ඔහුගේම අගුණයයි.<br />ඔබ ඔබව දකින්නට අනුන්ගෙන් ඔබව දකින්න.</p>
<p>උදා:-<br />අනුන්ගේ අඩුපාඩු දැක කම්පා වන්නෙහිද , එම කම්පාව ඔබය.<br />අනුන්ගේ දියුණුව දැක ඉර්ෂ්&zwj;යා වන්නෙහිද , එම ඉරෂ්&zwj;යාව ඔබය.<br />කෙනෙක් අසරණ වනවිට අනුකම්පා ඇතිවේද, එම අනුකම්පාව ඔබය.<br />සෑම දේම අනිත්&zwj;යයි දකින්නේද, එම අනිත්&zwj;ය ඔබය.<br />පොහොසත් වන්න වෙහෙසෙන්නේද, එම මසුරුකම ඔබය.<br />සතුරෙකුගේ වැටීමෙන් සතුටක් ලබන්නේද, එම සතුටේ නින්දාව ඔබය.</p>
<p>~~~~ උවටැන් ~~~~~<br />ඔබ ඔබට ප්&zwj;රිය වීම ජීවිතය නොව, <br />ඔබ අනුන්ට ප්&zwj;රිය වීමත් ජීවිතය නොව,<br />අනුන්හට පමණක් නොව, ඔහුන් ප්&zwj;රිය වන දේවලටත් ප්&zwj;රිය වී බලන්න. ජීවිතයේ අරුත වැටහෙනු නිසැකය.<br />ආශ්වාදයෙන් තෘප්තිය ලබන්නා පෘතජ්ජනයාය.<br />තෘප්තියෙන් ආශ්වාදය ලබන්නා ආර්යයාය.<br />ඔබේ නිවීමට අවශ්&zwj;ය සියල්ලම ලැබී ඇත. ප්&zwj;රශ්ණය එය තවම පිළිනොගැනීමය.<br />අනුන්ගෙන් ඔබව වෙන් කරගන්නටද මෙපමණ වෙහෙස. වෙන් කල යුත්තේ අනුන්ගෙන් නොව, ඔබගෙන්ය.</p>
<p>&bull;&bull;&bull;&bull;&bull;&bull; ගුරු අවවාද &bull;&bull;&bull;&bull;&bull;<br />කෙනෙක් තරහා ගන්නේ නම් ඔහුට තරහා ගන්න කොපමණ අයිත්යක් ඇත්තේද, එලෙසම සමාව දීමේ අයිතිය ඔබටද අත්තේය !<br />ඒ අය කලේ නැහැ. මේ අය කලේ නැහැ. කියනවට වඩා තමා කලේ කුමක්දැයි විමසීම කොපමණ අගනේද !<br />ප්&zwj;රශ්ණයේ නිර්මාණය කාලයා විසින් නම්,<br />උත්තරයත් කාලයාටම භාර දෙන්න.<br />කෙනෙක් මරණයෙන් බේරෙන්නේ කෙසෙදැයි විමසයි. කිසිදා, ඇයි බේරෙන්නේ යැයි නොවිමසයි.<br />විශ්වයේ තීරණයට විරුද්ධ වීමට අවශ්&zwj;ය නැත. මන්ද විශ්වයේ තීරණයේ කිසිම අසාධාරණයක් නැත.<br />සැබෑ තෘප්තිය ඇති විට පමණක් නොව නැති විටද දැනේ.</p>
<p>මෙයට <br />තථාගත ශ්&zwj;රාවක සංඝ <br />( ඵලයට අත්නෑර හේතුවට අත්හරින්න !)</p>